

सार्वजनिक आरोग्य विभागातील आरोग्य सेवा संचालनालयातील महाराष्ट्र वैद्यकीय व आरोग्य सेवा, गट-अ व राज्य कामगार विमा योजनेतील महाराष्ट्र वैद्यकीय विमा सेवा, गट-अ मधील वैद्यकीय अधिकाऱ्यांचे सेवानिवृत्तीचे वय ५८ वरून ६० वर्षांपर्यंत वाढविणेबाबत..

महाराष्ट्र शासन सार्वजनिक आरोग्य विभाग

शासन निर्णय क्रमांक: सेवानि १८१५/प्र.क्र. २१६/सेवा २

गो.ते.रुग्णालय इमारत संकुल, दहावा मजला

मंत्रालय, मुंबई

दिनांक: ०३ सप्टेंबर, २०१५

संदर्भ :- १) सा.आ.वि. शासन निर्णय क्रमांक: सेवानि १८१५/प्र.क्र. २१६/सेवा २, दि.३०.५.२०१५

२) सा.आ.वि. शासन निर्णय क्रमांक: सेवानि १८१५/प्र.क्र. २१६/सेवा २, दि.३०.६.२०१५

प्रस्तावना -

राज्याच्या सार्वजनिक आरोग्य विभागाकडून सामान्य रुग्णालये, उपजिल्हा रुग्णालये, ग्रामीण रुग्णालये राज्य कामगार विमा रुग्णालये यामधून रुग्णांना आरोग्य सुविधा पुरविण्यात येतात. तथापि, सदर रुग्णालयातील वैद्यकीय अधिकारी व वरीष्ठ अधिकाऱ्यांच्या कमतरतेमुळे रुग्णांना वेळेत योग्य आरोग्य सुविधा पुरविण्यास अडचणी निर्माण होत आहे. वैद्यकीय अधिकारी तसेच विशेषज्ञ पदासाठी प्रयत्न करून देखील पुरेशा प्रमाणात वैद्यकीय अधिकारी उपलब्ध होत नाहीत वा उपलब्ध झाल्यासही पसंतीच्या ठिकाणी पदस्थापना न मिळाल्यास सेवेत रुजू न होण्याचे प्रमाण मोठे आहे. परिणामी आरोग्य सेवतील पदे मोठ्या प्रमाणात रिक्त राहत असून त्याचा राज्यातील रुग्णसेवेवर विपरीत परिणाम होत आहे. ही बाब विचारात घेवून दिनांक ३०.५.२०१५ रोजीच्या संदर्भ क्र. १ येथील शासन निर्णयान्वये राज्यातील आरोग्य सेवा संचालनालयांतर्गत रुग्णालयातील दिनांक ३१.५.२०१५ रोजी नियत वयोमानाने सेवानिवृत्त होणाऱ्या एकूण ४१ तसेच संदर्भ क्र. २ येथील शासन निर्णयान्वये दिनांक ३०.६.२०१५ रोजी नियत वयोमानाने सेवानिवृत्त होणाऱ्या एकूण १२ वैद्यकीय अधिकारी व वरीष्ठ वैद्यकीय अधिकारी (वेतनश्रेणी १५६००-३९१०० ग्रेड वेतन ५४०० व त्यावरील) यांना सेवानिवृत्त न करता यांच्याबाबतीत मंत्रीमंडळासमोर सेवानिवृत्तीचे वय वाढविण्याचा प्रस्ताव सादर करण्याच्या अधीन राहून त्यांचे सेवानिवृत्तीचे वय ५८ ऐवजी ६० वर्षे करण्याचा निर्णय घेण्यात आला आहे. ही बाब विचारात घेऊन राज्यातील आरोग्य सेवा संचालनालयांतर्गत रुग्णालये तसेच राज्य कामगार विमा योजनेंतर्गत विमा रुग्णालये येथील (वेतनश्रेणी १५६००-३९१०० ग्रेड वेतन ५४०० व त्यावरील) वैद्यकीय अधिकारी व वरीष्ठ वैद्यकीय अधिकारी यांचे सेवानिवृत्तीचे वय वाढविण्याची बाब शासनाच्या विचाराधीन होती.

शासन निर्णय -

सार्वजनिक आरोग्य विभागाच्या अधिपत्याखालील आरोग्य सेवा संचालनालयातील महाराष्ट्र वैद्यकीय व आरोग्य सेवा, गट-अ व राज्य कामगार विमा योजनेतील महाराष्ट्र वैद्यकीय विमा सेवा, गट-अ मधील वैद्यकीय अधिकारी (वेतनबॅंड रु.१५६००-३९१०० ग्रेड पे रु.५४००) व जिल्हा शल्य चिकित्सक, जिल्हा आरोग्य अधिकारी व विशेषज्ञ संवर्ग (वेतनबॅंड रु.१५६००-३९१०० ग्रेड पे रु.६६००) मधील पदे व वरिष्ठ पदावर (वेतनबॅंड रु.१५६००-३९१०० ग्रेड पे रु.६६०० वरील) कार्यरत अधिकाऱ्यांचे सेवानिवृत्तीचे वय ५८ ऐवजी ६० वर्षे करण्याचा शासनाने निर्णय घेतला आहे. सदर निर्णय हा दिनांक ३१.५.२०१५ पासून पूर्वलक्षी प्रभावाने तीन वर्षासाठी लागू करण्यात येत असून तो पूर्वोदाहरण म्हणून समजण्यात येणार नाही.

२. राज्यातील आरोग्य सेवा संचालनालय व राज्य कामगार विमा योजनेखालील रुग्णालयातील वैद्यकीय अधिकाऱ्यांच्या कमतरतेच्या पार्श्वभूमीवर नियत वयोमान सेवानिवृत्तीचे वय वाढविण्याचा निर्णय घेण्यात आला आहे. त्यामुळे वेतनश्रेणी रु. १५६००-३९१०० ग्रेड वेतन रु.५४०० व त्याहून अधिक ग्रेड वेतन घेणाऱ्या आरोग्य सेवा संचालनालय व राज्य कामगार विमा योजनेतील वैद्यकीय अधिकारी (गट-अ) व वरिष्ठ पदावरील अधिकारी वगळता अन्य अधिकाऱ्यांना हा शासन निर्णय लागू होणार नाही.

३. महाराष्ट्र नागरी सेवा (निवृत्तीवेतन नियम १९८२ मधील नियम १० मध्ये यथावकाश सुधारणा करण्यात येतील.

४. सदर शासन निर्णय वित्त विभागाच्या अनौपचारिक संदर्भ क्र. ३१/१५/सेवा-४, दि.०३.०९.२०१५ अन्वये प्राप्त झालेल्या सहमतीने निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून तथा सांकेतांक क्रमांक २०१५०९०४१०२७२५८०१७ असा आहे. हा आदेश डिजिटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नांवाने,

(वि. पुं. घोडके)

अवर सचिव, महाराष्ट्र शासन

प्रत,

मा.राज्यपाल यांचे सचिव

मा. मुख्य सचिव
मा.मुख्यमंत्री यांचे प्रधान सचिव
मा.मंत्री (आरोग्य) / मा.राज्यमंत्री (आरोग्य) यांचे खाजगी सचिव
आयुक्तराज्य कामगार, विमा योजनामुंबई,
मुख्य कार्यकारी अधिकारी, राजीव गांधी जीवनदायी आरोग्य योजना
प्रकल्प संचालक, महाराष्ट्र एडस् नियंत्रण सोसायटी,मुंबई
जिल्हाधिकारी (सर्व)
मुख्य कार्यकारी अधिकारी, जिल्हा परिषद (सर्व)
संचालक आरोग्य सेवा मुंबई,संचालनालय ,
अतिरिक्त संचालकआरोग्य सेवा, (सर्व)
सह संचालक,आरोग्य सेवा,(सर्व)
उपसंचालक आरोग्य सेवा,(सर्व)
जिल्हा शल्य चिकीत्सक (सर्व)
जिल्हा आरोग्य अधिकारी (सर्व)
महालेखापाल,(लेखा व अनुज्ञेयता)२नागपूर ,महाराष्ट्र राज्य,१-मुंबई,महाराष्ट्र राज्य,
महालेखापाल,(लेखा परीक्षा),व महाराष्ट्र राज्य१-मुंबई,महाराष्ट्र राज्य,नागपूर २
अधिदान व लेखा अधिकारीमुंबई,
जिल्हा कोषागार अधिकारीसर्व,
उपसचिव, वित्त विभाग (सेवा - ४)
सर्व मंत्रालयीन विभाग
प्रधान सचिव (सा.आ.) यांचे स्वीय सहायक
सह सचिव / उपसचिव/अवर सचिव/कक्ष अधिकारी सा.आ.वि.मंत्रालय,मुंबई
निवडनस्ती